



പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി VI
(SUBJECT COMMITTEE VI)

വിദ്യാഭ്യാസം
(EDUCATION)

**ധനാഭ്യർത്ഥനകളുടെ പരിശോധന സംബന്ധിച്ച
ഒന്നാമത് റിപ്പോർട്ട്**
(2011-2012)

**FIRST REPORT
ON
THE SCRUTINY OF DEMANDS FOR GRANTS
(2011-2012)**

2011 സെപ്റ്റംബർ 26-ാം തീയതി സമർപ്പിച്ചത്
(Presented on 26th September, 2011)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2011

SECRETARIAT OF THE KERALA LEGISLATURE
THIRUVANANTHAPURAM
2011

പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി VI
(SUBJECT COMMITTEE VI)

വിദ്യാഭ്യാസം
(EDUCATION)

ധനാഭ്യർത്ഥനകളുടെ പരിശോധന സംബന്ധിച്ച
ഒന്നാമത് റിപ്പോർട്ട് (2011-2012)

FIRST REPORT
ON
THE SCRUTINY OF DEMANDS FOR GRANTS
(2011-2012)

ഉള്ളടക്കം

	പേജ്
കമ്മിറ്റിയുടെ ഘടന ..	v
അവതാരിക ..	vii
റിപ്പോർട്ട് ..	1

സബ്ജക്റ്റ് കമ്മിറ്റി VI

വിദ്യാഭ്യാസം

(2011-2013)

ഘടന

ചെയർമാൻ :

ശ്രീ. പി. കെ. അബ്ദു റബ്ബ്,
വിദ്യാഭ്യാസ വകുപ്പുമന്ത്രി

എക്സ്-ഒഫീഷ്യോ അംഗങ്ങൾ :

ശ്രീ. കെ. സി. ജോസഫ്,
ഗ്രാമവികസനവും ആസൂത്രണവും സാംസ്കാരികകാര്യവും വകുപ്പുമന്ത്രി

ശ്രീ. കെ. ബി. ഗണേഷ് കുമാർ,
വനവും സ്പോർട്സും സിനിമയും വകുപ്പുമന്ത്രി

അംഗങ്ങൾ :

ശ്രീ. എം. എ. ബേബി

,, ഇ. ചന്ദ്രശേഖരൻ

ഡോ. കെ. ടി. ജലീൽ

ശ്രീ. ജോസഫ് വാഴക്കൽ

,, റ്റി. വി. രാജേഷ്

,, ഷാഫി പറമ്പിൽ

,, എം. ഉമ്മർ

,, പി. സി. വിഷ്ണുനാഥ്

നിയമസഭാ സെക്രട്ടേറിയറ്റ് :

ശ്രീ. പി. ഡി. രാജൻ, സെക്രട്ടറി

ശ്രീ. കെ. പുരുഷോത്തമൻ, ജോയിന്റ് സെക്രട്ടറി

ശ്രീ. എസ്. തുളസീധരൻ, ഡെപ്യൂട്ടി സെക്രട്ടറി

ശ്രീമതി എസ്. ഷാഫിന, അണ്ടർ സെക്രട്ടറി.

അവതാരിക

2011-2012 സാമ്പത്തിക വർഷത്തിലെ ബഡ്ജറ്റിൽ സബ്ജക്റ്റ് കമ്മിറ്റി VI (വിദ്യാഭ്യാസം)-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2011 ജൂലൈ 26, ആഗസ്റ്റ് 1 എന്നീ തീയതികളിൽ സമിതി യോഗം ചേർന്ന് നിയമസഭയുടെ ചട്ടങ്ങൾക്കും മാർഗ്ഗനിർദ്ദേശരേഖകൾക്കും വിധേയമായി ധനാഭ്യർത്ഥന നമ്പർ XVII (വിദ്യാഭ്യാസം, കായിക വിനോദം, കല, സംസ്കാരം)-ൽ ഉൾക്കൊള്ളുന്ന വിവിധ ചെലവിനങ്ങൾ സമിതി പരിശോധിച്ചു.

ബന്ധപ്പെട്ട വകുപ്പുകളിൽ നിന്നും ലഭിച്ച കുറിപ്പുകൾ പരിശോധനാ വേളയിൽ സമിതി പരിഗണിക്കുകയും ആവശ്യമായ ഘട്ടങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും കൂടുതൽ വിശദീകരണങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികപരവുമായ പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2011 ആഗസ്റ്റ് മാസം 25-ാം തീയതി ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

നിയമസഭാ സെക്രട്ടേറിയറ്റ്,
തിരുവനന്തപുരം,
2011 ആഗസ്റ്റ്, 25.

പി. കെ. അബ്ദു റബ്ബ്,
ചെയർമാൻ,
സബ്ജക്റ്റ് കമ്മിറ്റി VI.

റിപ്പോർട്ട്

സബ്ജക്റ്റ് കമ്മിറ്റി VI (വിദ്യാഭ്യാസം)

ധനാഭ്യർത്ഥന നമ്പർ XVII : വിദ്യാഭ്യാസം, കായികവിനോദം,
കല, സംസ്കാരം

വോട്ട് ചെയ്തത് : 1019244.83+115.15 = 10193359.98 ലക്ഷം രൂപ

ചാർജ്ജ് ചെയ്തത് : 10 ലക്ഷം രൂപ

പൊതുവിദ്യാഭ്യാസം

2202-01-111-99—സർവ്വശിക്ഷാ അഭിയാൻ

ബഡ്ജറ്റ് വിഹിതം : പദ്ധതിയിനം : 400 ലക്ഷം രൂപ

പദ്ധതിയേതരം : ഇല്ല

1. 6 മുതൽ 14 വയസ്സുവരെ പ്രായമുള്ള എല്ലാ കുട്ടികൾക്കും മെച്ചപ്പെട്ട നിലവാരമുള്ള പ്രാഥമിക വിദ്യാഭ്യാസം നൽകുക എന്ന ഉദ്ദേശലക്ഷ്യത്തോടുകൂടി ആവിഷ്കരിച്ചിട്ടുള്ള ‘സർവ്വശിക്ഷാ അഭിയാൻ’ എന്ന സ്കീമിൽ കേന്ദ്ര വിഹിതം 65% ഉം സംസ്ഥാന വിഹിതം 35% ഉം ആണ്. പ്രസ്തുത പദ്ധതിക്ക് ഈ സാമ്പത്തിക വർഷം വകയിരുത്തിയിരിക്കുന്ന 4 കോടി രൂപയ്ക്ക് പുറമെ 32 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2202-01-112-93—പ്രൈമറി സ്കൂൾ വിദ്യാർത്ഥികൾക്കുള്ള ഉച്ചഭക്ഷണം

ബഡ്ജറ്റ് വിഹിതം : പദ്ധതിയിനം : ഇല്ല

പദ്ധതിയേതരം : 1625.50 ലക്ഷം രൂപ

2. ഉച്ചഭക്ഷണ പരിപാടി നടപ്പിലാക്കുന്നതിന് ഏർപ്പെടുത്തിയിരിക്കുന്ന ജീവനക്കാരുടെ ശമ്പളം, യാത്രാചെലവ് എന്നിവയ്ക്കായും പ്രൈമറി സ്കൂൾ വിദ്യാർത്ഥികൾക്ക് ആഴ്ചയിൽ ഒരു മുട്ട എന്ന പദ്ധതി നടത്തിപ്പിനായും ഉള്ള ഈ ശീർഷകത്തിൽ 16.8 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2202-01-800-83—വൈകല്യമുള്ള കുട്ടികൾക്ക് സാമ്പത്തിക സഹായം

ബജറ്റ് വിഹിതം : പദ്ധതിയിനം : 500 ലക്ഷം രൂപ

പദ്ധതിയേതരം : ഇല്ല

3. ഒന്നു മുതൽ 8-ാം ക്ലാസ് വരെയുള്ള പ്രത്യേക ശ്രദ്ധ അർഹിക്കുന്ന 40905 കുട്ടികൾക്ക് പുസ്തകങ്ങൾക്കും സ്റ്റേഷനറികൾക്കുമായി 400 രൂപ, യൂണിഫോം അലവൻസായി 200 രൂപ, യാത്രാ അലവൻസായി 500 രൂപ, അംഗവൈകല്യമുള്ള കുട്ടികൾക്ക് എസ്കോർട്ട് അലവൻസായി 750 രൂപ, കാഴ്ചയില്ലാത്തവർക്ക് വായിച്ച് കൊടുക്കുന്നതിനുള്ള അലവൻസായി 500 രൂപ എന്നിങ്ങനെ പ്രതിവർഷം നൽകുന്ന ഈ പദ്ധതിക്ക് 2011-12 സാമ്പത്തിക വർഷത്തിൽ വകയിരുത്തിയിരിക്കുന്ന തുകയ്ക്ക് പുറമേ 2.73 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2202-01-800-82—ഒന്നാം ക്ലാസ്സിൽ കൂടുതൽ കുട്ടികളെ ചേർക്കുന്ന ഗവൺമെന്റ് വിദ്യാലയങ്ങൾക്കുള്ള പ്രോത്സാഹനം

ബഡ്ജറ്റ് വിഹിതം : ഇല്ല

4. ഓരോ റവന്യൂ ജില്ലയിലും ഏറ്റവും കൂടുതൽ കുട്ടികളെ ഒന്നാം ക്ലാസ്സിൽ പ്രവേശിപ്പിക്കുന്ന സർക്കാർ സ്കൂളുകൾക്ക് 10 ലക്ഷം രൂപ വീതം പ്രത്യേക പ്രോത്സാഹന ഗ്രാന്റായി നൽകുന്ന ഈ പദ്ധതി 2010-11-ൽ ആരംഭിക്കുകയും 140 ലക്ഷം രൂപ അനുവദിക്കുകയും ചെയ്തിരുന്നു. എന്നാൽ ഈ സാമ്പത്തിക വർഷം തുകയൊന്നും വകയിരുത്തിയിട്ടില്ല. സർക്കാർ സ്കൂളുകളുടെ ഉന്നമനത്തിനുകുന്ന ഈ പദ്ധതി തുടരേണ്ടതാണെന്ന് സമിതി അഭിപ്രായപ്പെടുകയും ഈ ശീർഷകത്തിൽ 140 ലക്ഷം രൂപ വകയിരുത്തണമെന്ന് ശുപാർശ ചെയ്യുകയും ചെയ്യുന്നു.

2202-02-001-95—വൊക്കേഷണൽ ഹയർ സെക്കണ്ടറി എഡ്യൂക്കേഷൻ ഡയറക്ടറേറ്റ്

ബജറ്റ് വിഹിതം : പദ്ധതിയിനം : 600 ലക്ഷം രൂപ

പദ്ധതിയേതരം : 771.51 ലക്ഷം രൂപ

മോഡൽ വൊക്കേഷണൽ സ്കൂളുകൾ

5. ഒരു ജില്ലയിൽ തെരഞ്ഞെടുക്കപ്പെടുന്ന 2 സ്കൂളുകൾക്ക് മോഡൽ ലബോറട്ടറി സൗകര്യങ്ങൾ, പ്രൊഡക്ഷൻ കം ട്രെയിനിംഗ് സെന്ററുകൾ ഫർണിച്ചറുകൾ മുതലായവ നൽകി മോഡൽ വൊക്കേഷണൽ സ്കൂളുകളായി മാറ്റുന്നതിന് 2011-12 വർഷത്തിൽ വകയിരുത്തിയിരിക്കുന്ന തുക അപര്യാപ്തമാകയാൽ മൂന്നു കോടി 50 ലക്ഷം രൂപയായി വർദ്ധിപ്പിക്കണമെന്ന് സമിതി ശുപാർശ ചെയ്യുന്നു.

6. വൊക്കേഷണൽ വിദ്യാലയങ്ങൾക്ക് കെട്ടിടനിർമ്മാണം, വി.എച്ച്.എസ്.ഇ. വിഭാഗത്തിനായി പ്രത്യേക ക്ലാസ് റൂമുകൾ, ലബോറട്ടറി സൗകര്യങ്ങൾ, സ്റ്റാഫ് റൂമുകൾ, ടോയ്ലറ്റുകൾ എന്നിവയുടെ നിർമ്മാണത്തിനായി 30 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2202-02-109-86-34—ഹയർ സെക്കണ്ടറി എഡ്യൂക്കേഷൻ (പ്ലസ് ടു കോഴ്സ്)-
മറ്റു ചെലവുകൾ

ബഡ്ജറ്റ് വിഹിതം : പദ്ധതിയിനം : 150 ലക്ഷം രൂപ

പദ്ധതിയേതരം : ഇല്ല

7. സംസ്ഥാനത്ത് 1446 ഹയർ സെക്കണ്ടറി സ്കൂളുകളിലായി പഠിക്കുന്ന 7.5 ലക്ഷത്തോളം വിദ്യാർത്ഥികൾക്ക് പഠനത്തോടൊപ്പം കൗൺസിലിംഗും നൽകുന്ന ഈ പദ്ധതിക്ക് 75 ലക്ഷം രൂപയാണ് ഇപ്പോൾ വകയിരുത്തിയിട്ടുള്ളത്. എന്നാൽ ഈ തുക കൊണ്ട് 700 സ്കൂളുകളിൽ മാത്രമേ പദ്ധതി നടപ്പിലാക്കാൻ സാധിക്കുകയുള്ളൂ. പ്രസ്തുത പദ്ധതിയുടെ സേവനം എല്ലാ സ്കൂളുകളിലും ലഭ്യമാക്കുവാൻ ഈ ശീർഷകത്തിൽ 60 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2202-02-109-79—ഗവൺമെന്റ് ഹയർ സെക്കണ്ടറി സ്കൂളുകളിൽ ലാബ്, ലൈബ്രറികൾ, അടിസ്ഥാന സൗകര്യം എന്നിവയുടെ വികസനം

ബഡ്ജറ്റ് വിഹിതം : പദ്ധതിയിനം : 44.2 ലക്ഷം രൂപ

പദ്ധതിയേതരം : ഇല്ല

8. സർക്കാർ ഹയർ സെക്കണ്ടറി സ്കൂളുകളിലെ അടിസ്ഥാന സൗകര്യ വികസനം, ലാബ്, ലൈബ്രറികളുടെ വികസനം എന്നിവക്കായി ഈ സാമ്പത്തിക വർഷം വകയിരുത്തിയിരിക്കുന്ന തുക തികച്ചും അപര്യാപ്തമാണെന്നും, പ്രസ്തുത അടിസ്ഥാന വികസനം വളരെ അത്യാവശ്യമുള്ള 200 സ്കൂളുകൾക്ക് 6 ലക്ഷം രൂപ വീതം ലബോറട്ടറി ഉപകരണങ്ങൾ, ഫർണിച്ചർ, ലൈബ്രറി മുതലായവയ്ക്ക് നൽകുന്നതിനായി 12 കോടി രൂപ അധികമായി ഈ ശീർഷകത്തിൽ അനുവദിക്കണമെന്നും സമിതി ശുപാർശ ചെയ്യുന്നു.

2202-02-800-80—ഹൈസ്കൂൾ തലത്തിൽ വൊക്കേഷണൽ വിദ്യാഭ്യാസം

ബഡ്ജറ്റ് വിഹിതം : ഇല്ല

9. തൊഴിലിനെപ്പറ്റിയും തൊഴിലിന്റെ മഹത്വത്തെക്കുറിച്ചും ശരിയായ ധാരണ ലഭിക്കുന്നതിനായി പത്താം സ്റ്റാൻഡേർഡിലെ വിദ്യാർത്ഥികൾക്ക് തൊഴിലധിഷ്ഠിത വിദ്യാഭ്യാസത്തെപ്പറ്റി പൂർണ്ണമായ അറിവ് ഉണ്ടായിരിക്കേണ്ടതാണ്. ഇതിന്റെ ഭാഗമായി ഓരോ ഹൈസ്കൂളുകളിലും ഓരോ തൊഴിലധിഷ്ഠിത കോഴ്സ് വീതം ആരംഭിക്കുന്നതിനായുള്ള ഈ പദ്ധതിക്ക് 2011-2012 സാമ്പത്തിക വർഷം തുകയൊന്നും വകയിരുത്തിയിട്ടില്ലാത്തതിനാൽ ഈ പദ്ധതിക്കായി 34.5 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

ഉന്നതവിദ്യാഭ്യാസ വകുപ്പ്

2202-03-102-99—കേരള സർവ്വകലാശാല ധനസഹായം

ബഡ്ജറ്റ് വിഹിതം : പദ്ധതിയിനം : 1200 ലക്ഷം രൂപ

പദ്ധതിയേതരം : 8934 ലക്ഷം രൂപ

10. ജീവനക്കാർക്ക് ശമ്പള പരിഷ്കരണ കുടിശ്ശികയും റിട്ടയർ ആയവർക്ക് പെൻഷനും നൽകുന്നതിനായി ഈ സാമ്പത്തികവർഷം ബഡ്ജറ്റിൽ വകയിരുത്തിയിരിക്കുന്ന തുകയ്ക്കു പുറമേ 40 കോടി 55 ലക്ഷം രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2202-03-102-98—കോഴിക്കോട് സർവ്വകലാശാല ധനസഹായം

ബഡ്ജറ്റ് വിഹിതം : പദ്ധതിയിനം : 1000 ലക്ഷം രൂപ

പദ്ധതിയേതരം : 6489.60 ലക്ഷം രൂപ

11. ശമ്പള പരിഷ്കരണമൂലം പെൻഷൻ ഇനത്തിലും, ശമ്പള ഇനത്തിലും ഉണ്ടായ വർദ്ധനവ് വഹിക്കുന്നതിനായി ഈ സാമ്പത്തിക വർഷം വകയിരുത്തിയിരിക്കുന്ന തുക തികച്ചും അപര്യാപ്തമാകയാൽ 68 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2202-03-102-97—മഹാത്മാഗാന്ധി സർവ്വകലാശാല ധനസഹായം

ബജറ്റ് വിഹിതം : പദ്ധതിയിനം : 1000 ലക്ഷം രൂപ

പദ്ധതിയേതരം : 3717.60 ലക്ഷം രൂപ

12. മഹാത്മാഗാന്ധി സർവ്വകലാശാലയിൽ നടന്നുവരുന്ന നിർമ്മാണ/വികസന പ്രവർത്തനങ്ങൾക്കായും ഇന്റർ യൂണിവേഴ്സിറ്റി റിസർച്ച് സെന്ററുകൾക്കുവേണ്ടിയും ഈ സാമ്പത്തികവർഷം വകയിരുത്തിയിരിക്കുന്ന തുക തികച്ചും അപര്യാപ്തമാകയാൽ പദ്ധതിയേതര ഇനത്തിൽ 37 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2202-03-102-92—കണ്ണൂർ സർവ്വകലാശാല ധനസഹായം

ബഡ്ജറ്റ് വിഹിതം : പദ്ധതിയിനം : 1000 ലക്ഷം രൂപ

പദ്ധതിയേതരം : 844.80 ലക്ഷം രൂപ

13. 2011-12 സാമ്പത്തിക വർഷത്തിൽ ജീവനക്കാരുടെ പരിഷ്കരിച്ച നിരക്കിലുള്ള ശമ്പളവും അലവൻസുകളും നൽകുന്നതിന് കണ്ണൂർ സർവ്വകലാശാലയ്ക്ക് ധനസഹായമായി 1.61 കോടി രൂപയും കൂടാതെ ദിവസക്കൂലിയിൽ ജോലി ചെയ്യുന്നവരുടെ വേതനം വർദ്ധിപ്പിച്ച സാഹചര്യത്തിൽ പദ്ധതിയേതര ഇനത്തിൽ 90 ലക്ഷം രൂപയും അനുവദിക്കണമെന്ന് സമിതി ശുപാർശ ചെയ്യുന്നു.

14. താവക്കരയിൽ അക്കാദമിക് അഡ്മിനിസ്ട്രേഷൻ കെട്ടിട നിർമ്മാണത്തിനും, ഇന്റർ യൂണിവേഴ്സിറ്റി സെന്റർ ഫോർ ബയോസയൻസ് സ്ഥാപിക്കുവാൻ മൊറാഴയിൽ സ്ഥലമെടുക്കുന്നതിനുമായി പദ്ധതി ഇനത്തിൽ 2,000 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2202-03-102-82—ശങ്കരാചാര്യ സംസ്കൃത സർവ്വകലാശാല (ആർ.ഐ.ഡി.എഫ്.)

ബഡ്ജറ്റ് വിഹിതം : പദ്ധതിയിനം : 100 ലക്ഷം രൂപ

പദ്ധതിയേതരം : ഇല്ല

15. നാക് അക്രഡിറ്റേഷൻ ലഭിക്കുന്നതിനാവശ്യമായ നടപടികൾ പൂർത്തീകരിക്കുന്ന ശ്രീ ശങ്കരാചാര്യ സംസ്കൃത സർവ്വകലാശാലയിൽ അദ്ധ്യാപക-വിദ്യാർത്ഥി സമൂഹത്തിനാവശ്യമായ എല്ലാവിധ അടിസ്ഥാന സൗകര്യവികസനത്തിനുമായി പദ്ധതിയിനത്തിൽ നടപ്പു സാമ്പത്തിക വർഷം വകയിരുത്തിയിരിക്കുന്ന തുകയ്ക്ക് പുറമേ 300 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

16. അദ്ധ്യാപകർക്ക് യു.ജി.സി. ശമ്പള നിരക്കും അനദ്ധ്യാപകർക്ക് പുതുക്കിയ ശമ്പളപരിഷ്ക്കരണ നിരക്കും ബാധകമാക്കിയതിനാൽ ഇതിനായി പദ്ധതിയിതര ഇനത്തിൽ വകയിരുത്തിയിരിക്കുന്ന തുക തികച്ചും അപര്യാപ്തമാണ്. ആയതിനാൽ ഈയിനത്തിൽ 900 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2202-03-112-95—സെന്റർ ഫോർ ഡെവലപ്മെന്റ് സ്റ്റഡീസിനുള്ള ധനസഹായം

ബഡ്ജറ്റ് വിഹിതം : പദ്ധതിയിനം : 300 ലക്ഷം രൂപ

പദ്ധതിയേതരം : 150 ലക്ഷം രൂപ

17. സെന്റർ ഫോർ ഡെവലപ്മെന്റ് സ്റ്റഡീസിലെ അദ്ധ്യാപകർക്ക് യു.ജി.സി. സ്കെയിലിലും അനദ്ധ്യാപകർക്ക് സംസ്ഥാന സർക്കാർ സർവ്വീസ് സ്കെയിലിലും പരിഷ്കരിച്ച ശമ്പളം നൽകുന്നതിനായി 2011-12-ൽ പദ്ധതിയേതര ഇനത്തിൽ വകയിരുത്തിയിരിക്കുന്ന 150 ലക്ഷം രൂപ 293.51 ലക്ഷം രൂപയായി വർദ്ധിപ്പിക്കണമെന്ന് സമിതി ശുപാർശ ചെയ്യുന്നു.

2202-03-800-55—ചരിത്ര ഗവേഷണത്തിനായി രൂപീകരിച്ച

2202-03-800-58 കേരള കൗൺസിൽ

ബജറ്റ് വിഹിതം : പദ്ധതിയിനം : 300 ലക്ഷം രൂപ

പദ്ധതിയേതരം : 200 ലക്ഷം രൂപ

18. 2010-11 വർഷം മുതൽ കേരള ചരിത്ര ഗവേഷണ കൗൺസിലിന്റെ (കെ.സി.എച്ച്.ആർ.) ഭരണപരമായ നിയന്ത്രണം ഉന്നതവിദ്യാഭ്യാസ വകുപ്പിനാണ്. കെ.സി.എച്ച്.ആർ.-ന് 2011-12 സാമ്പത്തിക വർഷം പദ്ധതിയേതര ഇനത്തിൽ അനുവദിച്ച തുക വളരെ കുറവായതിനാൽ ഈ ഇനത്തിൽ 61.60 ലക്ഷം രൂപകൂടി അനുവദിക്കണമെന്ന് സമിതി ശുപാർശ ചെയ്യുന്നു.

2202-03-800-93—പ്രൊഫഷണൽ കോളേജുകളിൽ അഡ്മിഷനുവേണ്ടിയുള്ള പ്രവേശന പരീക്ഷാ കമ്മീഷണറേറ്റ്

ബജറ്റ് വിഹിതം : പദ്ധതിയിനം : ഇല്ല

പദ്ധതിയേതരം : 701.32 ലക്ഷം രൂപ

05—ഓഫീസ് ചെലവ്

പദ്ധതിയേതരം : 18.96 ലക്ഷം രൂപ

19. ഓഫീസ് ചെലവിനത്തിൽ ഉൾപ്പെടുന്ന വാട്ടർ ചാർജ്ജ് ഇനത്തിൽ ഏകദേശം 3.5 ലക്ഷം രൂപ ചെലവ് പ്രതീക്ഷിക്കുന്ന സാഹചര്യത്തിൽ നടപ്പു സാമ്പത്തിക വർഷം 43,000 രൂപ മാത്രമാണ് വകയിരുത്തിയിട്ടുള്ളത്. ഇത് തികച്ചും അപര്യാപ്തമാകയാൽ ഈ ശീർഷകത്തിൽ 3 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

06—വാടക, കരം, നികുതി

ബജറ്റ് വിഹിതം : പദ്ധതിയേതരം : 15 ലക്ഷം രൂപ

20. ഓഫീസ് മന്ദിരത്തിന്റെയും ഗോഡൗൺ, കാർഷെഡ് എന്നിവയുടെയും വാടക പുതുക്കിയ നിരക്കിൽ നൽകുന്നതിനായും ടി ഇനങ്ങളുടെ കുടിശ്ശിക നൽകുന്നതിനായും പുതിയതായി വാടകയ്ക്ക് എടുക്കാൻ അനുമതി ലഭിച്ച 3850 സ്ക്വയർ ഫീറ്റ് സ്ഥലത്തിന്റെ വാടക നൽകുന്നതിനുമായും 18 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

15—രഹസ്യ സേവന ചെലവുകൾ

ബജറ്റ് വിഹിതം : പദ്ധതിയേതരം : 270 ലക്ഷം രൂപ

21. പതിമൂന്നോളം വിവിധ പ്രവേശന പരീക്ഷകളുടെ ചോദ്യപേപ്പർ തയ്യാറാക്കൽ, അച്ചടി, ഉത്തരക്കടലാസിന്റെ പരിശോധന എന്നിവയിലുള്ള ചെലവ് ഓരോ വർഷവും ഗണ്യമായി വർദ്ധിച്ചുകൊണ്ടിരിക്കുന്നതിനാലും മുൻ വർഷങ്ങളിലെ കുടിശ്ശിക കൊടുത്തുതീർക്കുന്നതിനുമായി ഈ ശീർഷകത്തിൽ 40 ലക്ഷം രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

34—മറ്റു ചെലവുകൾ

ബജറ്റ് വിഹിതം : പദ്ധതിയേതരം : 242 ലക്ഷം രൂപ

22. ഈ ശീർഷകത്തിൽ വകയിരുത്തിയിരിക്കുന്ന തുക മറ്റു ചെലവുകൾക്ക് അപര്യാപ്തമാകയാൽ ഈയിനത്തിൽ 25 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2202-04-001-93—തുടർ വിദ്യാഭ്യാസ കേന്ദ്രം ധനസഹായം

ബജറ്റ് വിഹിതം : പദ്ധതിയിനം : 80 ലക്ഷം രൂപ

പദ്ധതിയേതരം : ഇല്ല

23. ഉന്നത വിദ്യാഭ്യാസ വകുപ്പിന്റെ കീഴിൽ പ്രവർത്തിക്കുന്ന ഒരു സ്വയംഭരണ സ്ഥാപനമാണ് തുടർ വിദ്യാഭ്യാസ കേന്ദ്രം. ന്യൂനപക്ഷ വിഭാഗങ്ങൾക്കുവേണ്ടി പൊന്നാനിയിൽ സ്ഥാപിച്ച തൊഴിൽ വികസന ഇൻസ്റ്റിറ്റ്യൂട്ടിനായി 200 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2202-04-103-96—കരകുളം ഗ്രാമീണ പഠന കേന്ദ്രത്തിനുള്ള ധനസഹായം

ബഡ്ജറ്റ് വിഹിതം : ഇല്ല

24. തദ്ദേശസ്വയംഭരണ സ്ഥാപനങ്ങൾ നടപ്പാക്കുന്ന വിവിധ ക്ഷേമ പദ്ധതികൾക്ക് സന്നദ്ധ സാങ്കേതിക പിന്തുണ നൽകുന്നതിനും പ്രസ്തുത സംരംഭങ്ങൾക്ക് സമൂഹത്തെ സജ്ജവും പ്രാപ്തവും ആക്കുന്നതിനും വേണ്ടിയാണ് കരകുളം ഗ്രാമീണ പഠന കേന്ദ്രം 2008-09-ൽ ആരംഭിച്ചത്. സ്വന്തമായി ആസ്ഥാനവും പഠിതാക്കൾക്ക് താമസം, പരിശീലനം മുതലായ സൗകര്യം ഒരുക്കുന്നതിനുവേണ്ടി പ്രസ്തുത ഗ്രാമീണ പഠനകേന്ദ്രത്തിന് കഴിഞ്ഞ സാമ്പത്തിക വർഷം 15 ലക്ഷം രൂപ അനുവദിച്ചിരുന്നുവെങ്കിലും ഈ സാമ്പത്തികവർഷം തുകയൊന്നും വകയിരുത്തിയിട്ടില്ല. ആയതിനാൽ ഈ ശീർഷകത്തിൽ 10 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2202-04-103-98—കേരള സംസ്ഥാന സാക്ഷരതാ മിഷൻ അതോറിറ്റി ധനസഹായം (50% കേന്ദ്രാവിഷ്കൃതം)

ബഡ്ജറ്റ് വിഹിതം : പദ്ധതിയിനം : 800 ലക്ഷം രൂപ

പദ്ധതിയേതരം : ഇല്ല

25. സാക്ഷരതാ രംഗത്ത് ഇൻഡ്യയ്ക്കുതന്നെ മാതൃകയായ ഒട്ടേറെ പ്രവർത്തന നേട്ടങ്ങൾ കൈവരിച്ച സംസ്ഥാനത്തെ സാക്ഷരതാ മിഷന്റെ വിവിധ പദ്ധതി പ്രവർത്തനങ്ങൾക്കായി 2011-12 സാമ്പത്തികവർഷം വകയിരുത്തിയിരിക്കുന്ന തുക തികച്ചും അപര്യാപ്തമാകയാൽ 40 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2202-80-004-91—സ്റ്റേറ്റ് കൗൺസിൽ ഓഫ് എഡ്യൂക്കേഷൻ റിസർച്ച് ആന്റ് ട്രെയിനിംഗ്

ബഡ്ജറ്റ് വിഹിതം : പദ്ധതിയിനം : 800 ലക്ഷം രൂപ

പദ്ധതിയേതരം : 1000 രൂപ

26. ജീവനക്കാരുടെ ശമ്പളത്തിനും മറ്റ് എസ്റ്റാബ്ലിഷ്മെന്റ് ചെലവുകൾക്കും വേണ്ടിയുള്ള പദ്ധതിയേതര വിഹിതത്തിൽ 2011-12 വർഷം ടോക്കൺ പ്രൊവിഷൻ മാത്രമേ വകയിരുത്തിയിട്ടുള്ളൂ. ആയതിനാൽ ടി ശീർഷകത്തിൽ 1 കോടി 70 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2203-00-102-99—കൊച്ചി യൂണിവേഴ്സിറ്റി, ധനസഹായം-കൊച്ചി ശാസ്ത്ര സാങ്കേതിക സർവ്വകലാശാല

ബഡ്ജറ്റ് വിഹിതം : പദ്ധതിയിനം : 1200 ലക്ഷം രൂപ

പദ്ധതിയേതരം : 2925.60 ലക്ഷം രൂപ

27. 2006-ലെ യു.ജി.സി. ശമ്പള പരിഷ്കരണം നടപ്പിലാക്കിയിട്ടുള്ളത് 2010-ലാണെന്നും കൂടാതെ സംസ്ഥാന സർക്കാർ ജീവനക്കാരുടെ ശമ്പള പരിഷ്കരണവുമായി ബന്ധപ്പെട്ടുണ്ടായിട്ടുള്ള ശമ്പള കുടിശ്ശിക നൽകുന്നതിനുമായി നടപ്പു സാമ്പത്തികവർഷം വകയിരുത്തിയിരിക്കുന്ന തുക തികച്ചും അപര്യാപ്തമാണ്. ആയതിനാൽ പദ്ധതിയേതരയിനത്തിൽ 35 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

28. മറൈൻ സയൻസ് മേഖലയിൽ വളരെ പ്രശസ്തമായ നിലയിൽ പ്രവർത്തിക്കുന്ന സ്കൂൾ ഓഫ് മറൈൻ സയൻസിന്റെ കെട്ടിട നിർമ്മാണത്തിനും മറ്റ് ഇൻഫ്രാസ്ട്രക്ചറിനുമായി പദ്ധതിയിനത്തിൽ 32 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2203-00-800-91—ദൃശ്യ-ശ്രാവ്യ റിപ്രോഗ്രാഫിക് സെന്റർ ധനസഹായം

ബഡ്ജറ്റ് വിഹിതം : പദ്ധതിയിനം : 150 ലക്ഷം രൂപ

പദ്ധതിയേതരം : 39.92 ലക്ഷം രൂപ

29. നവീകരണത്തിന്റെ പാതിയിലുള്ള സെന്ററിന്റെ വിവിധ ആവശ്യങ്ങൾക്കും യന്ത്രസാമഗ്രികളുടെ നവീകരണങ്ങൾക്കുമായി 2011-12 സാമ്പത്തിക വർഷം വകയിരുത്തിയിരിക്കുന്ന തുക തികച്ചും അപര്യാപ്തമാകയാൽ 50 ലക്ഷം രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2203-00-800-79—കേരള സംസ്ഥാന ശാസ്ത്ര സാങ്കേതിക മ്യൂസിയം

ബഡ്ജറ്റ് വിഹിതം : പദ്ധതിയിനം : 500 ലക്ഷം രൂപ

പദ്ധതിയേതരം : ഇല്ല

30. മ്യൂസിയത്തിന്റെ നവീകരണ പ്രവർത്തനങ്ങൾക്കായി ഇപ്പോൾ വകയിരുത്തിയിരിക്കുന്ന തുക തികച്ചും അപര്യാപ്തമായതിനാൽ 2010-11 സാമ്പത്തിക വർഷം അനുവദിച്ച തുക ഈ സാമ്പത്തിക വർഷവും വകയിരുത്തണമെന്ന് സമിതി ശുപാർശ ചെയ്യുന്നു.

2203-00-800-88—ഇൻസ്റ്റിറ്റ്യൂട്ട് ഓഫ് ഹ്യൂമൻ റിസോഴ്സസ് ഡവലപ്പ്മെന്റ് ഇൻ ഇലക്ട്രോണിക്സ് ഗ്രാന്റ്-ഇൻ-എയിഡ്

ബഡ്ജറ്റ് വിഹിതം : പദ്ധതിയിനം : 600 ലക്ഷം രൂപ

പദ്ധതിയേതരം : ഇല്ല

31. സർക്കാർ സ്വയംഭരണ സ്ഥാപനമായ IHRD-യുടെ കീഴിലുള്ള എല്ലാ സ്ഥാപനങ്ങളുടെയും അടിസ്ഥാന വികസനത്തിനുവേണ്ടിയുള്ള നിർമ്മാണ പ്രവർത്തനങ്ങൾക്കും അധ്യാപകർക്ക് എ.ഐ.സി.റ്റി. നിഷ്ക്കർഷിച്ചിട്ടുള്ള ശമ്പള സ്കെയിലുകൾ നൽകുന്നതിനും കൂടാതെ ഇൻസ്റ്റിറ്റ്യൂട്ടിന്റെ മറ്റ് പ്രവർത്തനങ്ങൾക്കും ഇപ്പോൾ വകയിരുത്തിയിട്ടുള്ള തുക അപര്യാപ്തമാണ്. ആയതിനാൽ 2010-11 സാമ്പത്തിക വർഷം അനുവദിച്ച തുക തന്നെ ഈ സാമ്പത്തിക വർഷവും അനുവദിക്കണമെന്ന് സമിതി ശുപാർശ ചെയ്യുന്നു.

2204-00-102-90—സംസ്ഥാനതല നാഷണൽ സർവ്വീസ് സ്കീം സെൽ

ബഡ്ജറ്റ് വിഹിതം : പദ്ധതിയിനം : 25 ലക്ഷം രൂപ

പദ്ധതിയേതരം : ഇല്ല

32. എൻ.എസ്.എസ്. വോളന്റിയർമാരുടെ നേതൃത്വശേഷി വർദ്ധിപ്പിക്കുന്നതിനും അവരിൽ സ്വാശ്രയബോധം, സ്വതന്ത്രചിന്ത, ഉയർന്ന ദേശീയബോധം, മതനിരപേക്ഷത, ശക്തമായ മൂല്യബോധം എന്നിവ ഉയർത്തുന്നതിനും, ദേശീയ പുനർനിർമ്മാണ പ്രക്രിയയിൽ പങ്കാളികളാകുന്നതിന്റെ ഭാഗമായി ജില്ലാതല പരിശീലന പരിപാടികൾ സംഘടിപ്പിക്കുന്നതിനുമായി ഈ ശീർഷകത്തിൽ 37.38 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

33. സംസ്ഥാനത്ത് വർദ്ധിച്ചുവരുന്ന മയക്കുമരുന്ന് ഉപയോഗത്തിന് എതിരെ വിദ്യാർത്ഥികളെ ബോധവൽക്കരിക്കുന്നതിനായി യൂണിറ്റ്തല പരിപാടികൾ സംഘടിപ്പിക്കുന്നതിനും 55.05 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2205-00-105-99—ലൈബ്രറികൾ, ഗ്രന്ഥശാലാ സംഘം മുതലായവയ്ക്കുള്ള ധനസഹായം

ബഡ്ജറ്റ് വിഹിതം : പദ്ധതിയിനം : 55 ലക്ഷം രൂപ

പദ്ധതിയേതരം : 1350 ലക്ഷം രൂപ

34. കേരള സംസ്ഥാന ലൈബ്രറി കൗൺസിലിന് കൈമാറിയിട്ടുള്ള പട്ടികജാതി പട്ടികവർഗ്ഗ വികസന വകുപ്പിന്റെ കീഴിൽ പ്രവർത്തിച്ചുകൊണ്ടിരിക്കുന്ന ലൈബ്രറികളിലെ ജീവനക്കാർക്ക് ശമ്പളവും, പെൻഷനും മറ്റ് അലവൻസുകളും നൽകുന്നതിനായി പുതിയൊരു ശീർഷകത്തിൽ 21.63 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

35. സ്റ്റേറ്റ് ലൈബ്രറി കൗൺസിലിനുള്ള എസ്റ്റാബ്ലിഷ്മെന്റ് & ഓർഗനൈസേഷൻ ഗ്രാന്റ് (രാജാറാം മോഹൻ റോയ് ലൈബ്രറി ഫൗണ്ടേഷന്റെ മാച്ചിംഗ് ഗ്രാന്റിൽ സർക്കാർ വിഹിതമായ കുടിശ്ശിക ഉൾപ്പെടെ), സ്റ്റേറ്റ് ലൈബ്രറി കൗൺസിലിന് വകയിരുത്തിയിട്ടുള്ള തുകയ്ക്ക് പുറമേ, പദ്ധതിയേതരയിനത്തിൽ പുതിയ ശീർഷകത്തിൽ 320 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

ശാസ്ത്ര സാങ്കേതിക വകുപ്പ്

3425-60-200-71—ശാസ്ത്ര സാങ്കേതിക പരിസ്ഥിതിയ്ക്കുള്ള സംസ്ഥാന സമിതി ധനസഹായം

ബഡ്ജറ്റ് വിഹിതം : പദ്ധതിയിനം : 4825 ലക്ഷം രൂപ

പദ്ധതിയേതരം : 2939.59 ലക്ഷം രൂപ

36. കേന്ദ്ര സർക്കാരിന്റെ സി.എസ്.ഐ.ആർ. ശമ്പള ഘടന അനുസരിച്ച് കൗൺസിലിലെ ശാസ്ത്രജ്ഞർക്ക് ശമ്പളം നൽകുന്നതിനാലും കേന്ദ്ര ഗവൺമെന്റിന്റെ ശമ്പള പരിഷ്ക്കരണം നടപ്പിലാക്കിയതിനാലും ഈ ഇനത്തിലെ വർദ്ധിച്ച ചെലവ്

വഹിക്കുവാൻ ഇപ്പോൾ വകയിരുത്തിയിരിക്കുന്ന തുക തികച്ചും അപര്യാപ്തമാണ്. ആയതിനാൽ പദ്ധതിയേതരയിനത്തിൽ 1028.41 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

37. കൗൺസിലിന്റെ സംസ്ഥാന ശമ്പള പരിഷ്ക്കരണം നടപ്പിലാക്കുന്നതിനായി ഒറ്റത്തവണ അധിക ഗ്രാന്റായി നോൺപ്ലാൻ ഗ്രാന്റ് ഇനത്തിൽ 3112 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

കായിക-യുവജനക്ഷേമ വകുപ്പ്

2204-00-103-98—യൂത്ത് വെൽഫെയർ ബോർഡ് ധനസഹായം

ബഡ്ജറ്റ് വിഹിതം : പദ്ധതിയിനം : 825 ലക്ഷം രൂപ

പദ്ധതിയേതരം : 17.16 ലക്ഷം രൂപ

38. യുവശക്തി പദ്ധതി, കേരളോത്സവം, ദേശീയയുവോത്സവം എന്നിവയുടെ നടത്തിപ്പിനായി ബോർഡിൽ നിന്നുള്ള സഹായം വർദ്ധിപ്പിച്ച സാഹചര്യത്തിൽ ഇപ്പോൾ വകയിരുത്തിയിരിക്കുന്ന തുക തികച്ചും അപര്യാപ്തമാണ്. ആയതിനാൽ ടി ശീർഷകത്തിൽ പദ്ധതിയിനത്തിൽ 5 കോടി രൂപയും പദ്ധതിയേതരയിനത്തിൽ 50 ലക്ഷം രൂപയും അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

39. കേരള സംസ്ഥാന യുവജനക്ഷേമ ബോർഡ് തദ്ദേശസ്വയംഭരണ സ്ഥാപനങ്ങൾക്ക് കേരളോത്സവത്തിന്റെ നടത്തിപ്പിനായി നൽകുന്ന സാമ്പത്തിക സഹായ തുക വർദ്ധിപ്പിക്കേണ്ടതാണെന്നും പഞ്ചായത്ത് തലത്തിൽ ഈ തുക 10,000 രൂപയെങ്കിലുമാക്കി വർദ്ധിപ്പിക്കണമെന്നും സമിതി ശുപാർശ ചെയ്യുന്നു.

2204-00-104-97—കേരള സ്പോർട്സ് കൗൺസിലിനുള്ള ധനസഹായം

ബഡ്ജറ്റ് വിഹിതം : പദ്ധതിയിനം : 1225 ലക്ഷം രൂപ

പദ്ധതിയേതരം : 701.24 ലക്ഷം രൂപ

40. സ്പോർട്സ് ഹോസ്റ്റലുകളുടെ നിർമ്മാണം, കായിക ഉപകരണങ്ങൾ, യൂണിഫോറം, ട്രാക്ക് സ്യൂട്ട് തുടങ്ങിയവ വാങ്ങൽ, കേന്ദ്രാവിഷ്കൃത പദ്ധതിയായ പഞ്ചായത്ത് യുവജന ക്രിഡാ ഓർ ചേൽ അഭിയാൻ (പൈക്ക) സംസ്ഥാന വിഹിതം, കളിസ്ഥല നിർമ്മാണത്തിനായി സ്കൂൾ/കോളേജ് തദ്ദേശ സ്വയംഭരണ സ്ഥാപനങ്ങൾക്കുള്ള ധനസഹായം എന്നിവയ്ക്കായി പദ്ധതിയിനത്തിൽ 7 കോടി രൂപയും പദ്ധതിയേതരയിനത്തിൽ 5 കോടി രൂപയും അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2204-00-104-95—ദേശീയവും അന്തർ ദേശീയവുമായ കായിക മത്സരങ്ങളിൽ വിജയികൾക്ക് പ്രോത്സാഹന സമ്മാന തുക

ബഡ്ജറ്റ് വിഹിതം : പദ്ധതിയിനം : ഇല്ല

പദ്ധതിയേതരം : 150 ലക്ഷം രൂപ

41. കഴിഞ്ഞ വർഷം കോമൺ വെൽത്ത് ഗെയിംസ് ജേതാക്കൾക്ക് അടിയന്തിരമായി സമ്മാനത്തുക വിതരണം ചെയ്തതുമൂലം 2008-09, 2009-10 വർഷങ്ങളിലെ മത്സര ജേതാക്കൾക്ക് അർഹതപ്പെട്ട തുക വിതരണം ചെയ്യാൻ കഴിഞ്ഞില്ല. ആയതിനാൽ പദ്ധതിയിനത്തിൽ 4.5 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

സാംസ്കാരികകാര്യ വകുപ്പ്

2202-05-102-98—സംസ്ഥാന വിജ്ഞാനകോശ പ്രസിദ്ധീകരണ (കേരള) സംഘം ധനസഹായം

ബഡ്ജറ്റ് വിഹിതം : പദ്ധതിയിനം : 100 ലക്ഷം രൂപ

പദ്ധതിയേതരം : 146.55 ലക്ഷം രൂപ

42. സർവ്വ വിജ്ഞാനകോശം, സാഹിത്യ വിജ്ഞാന കോശം തുടങ്ങിയവയുടെ പരിഷ്കരിച്ച പതിപ്പുകളുടെ പ്രസിദ്ധീകരണം, ഇൻസ്റ്റിറ്റ്യൂട്ടിന് സ്വന്തമായി കെട്ടിടം, ഭരണച്ചെലവുകൾ, ജീവനക്കാരുടെ ശമ്പളം, ക്ഷാമബത്ത തുടങ്ങിയവയ്ക്കായി വകയിരുത്തിയിരിക്കുന്ന തുക അപര്യാപ്തമാണ്. ആയതിനാൽ 2011-12 സാമ്പത്തിക വർഷത്തിൽ ഇൻസ്റ്റിറ്റ്യൂട്ട് പ്രാവർത്തികമാക്കാനുദ്ദേശിച്ച പദ്ധതികൾ പൂർത്തിയാക്കുന്നതിനായി പദ്ധതിയിനത്തിൽ 100 ലക്ഷം രൂപയും പദ്ധതിയേതര ഇനത്തിൽ 200 ലക്ഷം രൂപയും അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2202-05-102-96—കേരള ഭാഷാ ഇൻസ്റ്റിറ്റ്യൂട്ട് ധനസഹായം

ബഡ്ജറ്റ് വിഹിതം : പദ്ധതിയിനം : 110 ലക്ഷം രൂപ

പദ്ധതിയേതരം : 186.93 ലക്ഷം രൂപ

43. ഒരു നൂറ്റാണ്ടിലധികം പഴക്കമുള്ള ജീർണ്ണിച്ച കെട്ടിടത്തിലാണ് ഭാഷാ ഇൻസ്റ്റിറ്റ്യൂട്ട് പ്രവർത്തിക്കുന്നത്. ആയതിനാൽ പുതിയ കെട്ടിട നിർമ്മാണം അനിവാര്യമാണ്. കെട്ടിട നിർമ്മാണ പൂർത്തീകരണം, പുസ്തക നിർമ്മാണം, ഭാഷാ നവീകരണം, സമഗ്രഭാഷാ രചന, മൺമറഞ്ഞ സാഹിത്യകാരന്മാരുടെ ശതാബ്ദി ആഘോഷം എന്നിവ ഏറ്റെടുക്കുന്നതിനുവേണ്ടി പദ്ധതിവിഹിതത്തിൽ 150 ലക്ഷം രൂപയും നിലവിലുള്ള ഒഴിവുകളിലേക്ക് നിയമനം നടത്തുന്നതിനും, ക്ഷാമബത്ത കുടിശ്ശിക നൽകുന്നതിനും, ശമ്പള പരിഷ്കരണം നടപ്പാക്കുന്നതിനുമായി പദ്ധതിയേതര വിഹിതത്തിൽ 50 ലക്ഷം രൂപയും അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2202-05-102-92—കേരള ബുക്ക് മാർക്കറ്റിംഗ് സൊസൈറ്റിക്ക് ധനസഹായം

ബഡ്ജറ്റ് വിഹിതം : പദ്ധതിയിനം : 35 ലക്ഷം രൂപ

പദ്ധതിയേതരം : ഇല്ല

44. കേരള ബുക്ക് മാർക്കറ്റിംഗ് സൊസൈറ്റിക്ക് പുതിയ നാല് ശാഖകൾ തുറക്കുന്നതിനും, കേന്ദ്ര ഓഫീസ് നിർമ്മാണത്തിനും, ജില്ലാ താലൂക്കുകളിലായി 50

കേന്ദ്രങ്ങളിൽ പുസ്തകമേള നടത്തുന്നതിനും ടി ശീർഷകത്തിൽ ഈ സാമ്പത്തിക വർഷം വകയിരുത്തിയിരിക്കുന്ന തുകയ്ക്ക് പുറമേ പദ്ധതിയിനത്തിൽ 1.33 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2205-00-101-97—കേരള കലാമണ്ഡലത്തിന് ധനസഹായം

ബഡ്ജറ്റ് വിഹിതം : പദ്ധതിയിനം : 600 ലക്ഷം രൂപ

പദ്ധതിയേതരം : 303.60 ലക്ഷം രൂപ

45. കേരള കലാമണ്ഡലത്തിന് കല്പിത സർവ്വകലാശാല പദവി നൽകിയതിന്റെ ഭാഗമായി അദ്ധ്യാപകർക്ക് യു.ജി.സി. സ്കെയിലിൽ ശമ്പളം നൽകുക, കാലപ്പഴക്കം വന്ന കൈയെഴുത്തു പ്രതികളും താളിയോലകളും ഡിജിറ്റൽ രൂപത്തിലാക്കുക, പുതിയ ലൈബ്രറി കെട്ടിടം നിർമ്മിക്കുക, കളരി, കുത്തമ്പലം എന്നിവയുടെ നവീകരണം തുടങ്ങിയവയ്ക്കായും ഹോസ്റ്റലുകൾ, ഓഫീസ് ബിൽഡിംഗ് എന്നിവയുടെ നിർമ്മാണത്തിനായും പബ്ലിക്കേഷൻ വിഭാഗത്തിന്റെ പ്രവർത്തനം, രംഗാവതരണം, സെമിനാർ എന്നിവയ്ക്കായും നടപ്പു സാമ്പത്തികവർഷം വകയിരുത്തിയിരിക്കുന്ന തുകയ്ക്ക് പുറമേ പദ്ധതിയിനത്തിൽ 6.11 കോടി രൂപയും പദ്ധതിയേതര ഇനത്തിൽ 284 ലക്ഷം രൂപയും അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2205-00-101-96—ജവഹർ ബാലഭവൻ ധനസഹായം

ബഡ്ജറ്റ് വിഹിതം : പദ്ധതിയിനം : 60 ലക്ഷം രൂപ

പദ്ധതിയേതരം : 30.38 ലക്ഷം രൂപ

46. 2011-12 സാമ്പത്തിക വർഷത്തിൽ ബാലഭവൻ ജീവനക്കാരുടെ ശമ്പളപരിഷ്കരണത്തിന്റെ ഭാഗമായി ഉണ്ടായിട്ടുള്ള അധിക ബാധ്യത വഹിക്കുന്നതിനായി ഈ സാമ്പത്തിക വർഷം വകയിരുത്തിയിരിക്കുന്ന തുകയ്ക്ക് പുറമേ 319.84 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2205-00-102-97—സാഹിത്യ അക്കാഡമി ധനസഹായം

ബഡ്ജറ്റ് വിഹിതം : പദ്ധതിയിനം : 150 ലക്ഷം രൂപ

പദ്ധതിയേതരം : 72.6 ലക്ഷം രൂപ

47. സാഹിത്യ അക്കാഡമിയുടെ സുവർണ്ണ ജൂബിലി മന്ദിര നിർമ്മാണം, ലോക മലയാള സമ്മേളനം, അഖിലേന്ത്യാ കവി സമ്മേളനം എന്നിവയ്ക്കായി പദ്ധതിയിനത്തിൽ 3.35 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

48. ജീവനക്കാരുടെ ശമ്പള വർദ്ധനവ്, അക്കാഡമി നൽകുന്ന വിവിധ അവാർഡുകളുടെ തുകയിൽ വന്ന വർദ്ധനവ് എന്നീ ചെലവുകൾ വഹിക്കുവാൻ ഇപ്പോൾ വകയിരുത്തിയിരിക്കുന്ന തുക അപര്യാപ്തമാണ്. ആയതിനാൽ ഈ

ശീർഷകത്തിൽ പദ്ധതിയേതര ഇനത്തിൽ 27.40 ലക്ഷം രൂപയും അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2205-00-102-87—നിർദ്ധനരായ കലാകാരന്മാർക്കുള്ള ധനസഹായം

ബഡ്ജറ്റ് വിഹിതം : പദ്ധതിയിനം : ഇല്ല

പദ്ധതിയേതരം : 182.16 ലക്ഷം രൂപ

49. സാഹിത്യകാരന്മാർക്കും കലാകാരന്മാർക്കും ധനസഹായം നൽകുന്ന ഈ പദ്ധതി പ്രകാരം 1780 ഗുണഭോക്താക്കൾ നിലവിലുണ്ട്. പെൻഷൻ നൽകുന്നതിനായി 2011-12 സാമ്പത്തിക വർഷത്തിൽ വകയിരുത്തിയിരിക്കുന്ന തുക തികച്ചും അപര്യാപ്തമായതിനാൽ ടി ശീർഷകത്തിൽ 22.2 ലക്ഷം രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2205-00-102-82—തിരുവനന്തപുരം ഭാരത് ഭവൻ ധനസഹായം

ബഡ്ജറ്റ് വിഹിതം : പദ്ധതിയിനം : 5 ലക്ഷം രൂപ

പദ്ധതിയേതരം : 6.60 ലക്ഷം രൂപ

50. ഭാരതത്തിലെ ഇതര സംസ്ഥാനങ്ങളിൽ നിന്ന് കേരളത്തിലെത്തിയവരുടെ സാംസ്കാരിക-കലാ-ക്ഷേമ പ്രവർത്തനങ്ങൾ ഏകോപിപ്പിക്കുകയാണ് ഭാരത് ഭവന്റെ ലക്ഷ്യം. ഭാരത് ഭവന്റെ പദ്ധതി നിർദ്ദേശങ്ങൾ പൂർണ്ണമായും നടപ്പിലാക്കുന്നതിനായി നടപ്പു സാമ്പത്തിക വർഷം വകയിരുത്തിയിരിക്കുന്ന തുക അപര്യാപ്തമായതിനാൽ 26.25 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2205-00-102-74—നാടൻ കലാ അക്കാഡമി ധനസഹായം (ഫോക്ലോർ അക്കാഡമി)

ബഡ്ജറ്റ് വിഹിതം : പദ്ധതിയിനം : 80 ലക്ഷം രൂപ

പദ്ധതിയേതരം : 14.76 ലക്ഷം രൂപ

51. അക്കാഡമി 2011-12 വർഷം പുതുതായി സ്ഥാപിക്കുന്ന തെയ്യം, പടയണി എന്നിവയുടെ പ്രദർശനത്തിനായുള്ള പി.കെ. കാളൻ ആർട്ട് ഗ്യാലറിയുടെ നിർമ്മാണം, കൊടക്കാട് കണ്ണൻ പെരുവണ്ണാൻ സ്മാരക തെയ്യം കലാഗ്രാമം, നാടൻ കലാ ഗവേഷണ കേന്ദ്രം തുടങ്ങിയവയ്ക്കായി ബഡ്ജറ്റിൽ വകയിരുത്തിയിരിക്കുന്ന തുകയ്ക്ക് പുറമേ പദ്ധതിയിനത്തിൽ 50 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2205-00-102-67—അശരണർക്കും രോഗബാധിതരുമായ കലാസാംസ്കാരിക പ്രവർത്തകർക്കുള്ള അടിയന്തിര ചികിത്സയ്ക്കുള്ള സാമ്പത്തിക സഹായം

ബഡ്ജറ്റ് വിഹിതം : പദ്ധതിയിനം : ഇല്ല

പദ്ധതിയേതരം : 8 ലക്ഷം രൂപ

52. അശരണരും രോഗബാധിതരുമായ കലാ സാംസ്കാരിക പ്രവർത്തകർക്കും സിനിമ, ടി.വി. സീരിയൽ കലാകാരന്മാർക്കും അടിയന്തിര ചികിത്സാ സഹായം

നൽകുന്നതിനുള്ള പദ്ധതിപ്രകാരം കൂടുതൽ പേർക്ക് ചികിത്സാ ധനസഹായം നൽകുന്നതിനായി ഈ സാമ്പത്തിക വർഷം 5 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2205-00-102-65—കേരള സംസ്ഥാന ചലച്ചിത്ര വികസന കോർപ്പറേഷനുള്ള ധനസഹായം-മലയാള ചിത്രങ്ങൾക്കുള്ള സബ്സിഡി

ബഡ്ജറ്റ് വിഹിതം : പദ്ധതിയിനം : ഇല്ല

പദ്ധതിയേതരം : 116.66 ലക്ഷം രൂപ

53. സ്റ്റുഡിയോകളുടെയും തീയേറ്ററുകളുടെയും വികസനവും സിനിമാ സാങ്കേതിക സൗകര്യങ്ങൾ ലഭ്യമാക്കലുമാണ് കോർപ്പറേഷന്റെ മുഖ്യപ്രവർത്തനങ്ങൾ. പ്രധാനമായും കെ.എസ്.എഫ്.ഡി.സി. യുടെ മോഡലൈസേഷനും കൂടാതെ കലാമൂല്യമുള്ള ചിത്രങ്ങൾ KSFD -യുടെ തീയേറ്ററുകളിൽ തുടർച്ചയായി പ്രദർശിപ്പിച്ചതുമൂലം പ്രതിവർഷം ഏകദേശം 25 ലക്ഷം രൂപ വീതമുള്ള നഷ്ടം നികത്തുന്നതിനും പദ്ധതിയിനത്തിൽ 19 കോടി രൂപയും ഹഡ്കോയിൽ നിന്നുമുള്ള ലോൺ തിരിച്ചടയ്ക്കുന്നതിനായി പദ്ധതിയേതരയിനത്തിൽ 3 കോടി രൂപയും അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

54. സംസ്ഥാനത്ത് നിർമ്മിക്കുന്ന സിനിമകൾക്കുള്ള സബ്സിഡി തുക ഏറ്റവും കുറച്ച് നൽകുന്ന സംസ്ഥാനമാണെന്നതിനാൽ കേരളത്തിൽ നിർമ്മിക്കുന്ന മലയാള സിനിമകൾക്ക് ഇപ്പോൾ നൽകുന്ന സബ്സിഡി തുക വർദ്ധിപ്പിക്കണമെന്ന് സമിതി ശുപാർശ ചെയ്യുന്നു.

2205-00-102-90—സംഗീത നാടക അക്കാഡമിക്ക് ധനസഹായം

ബഡ്ജറ്റ് വിഹിതം : പദ്ധതിയിനം : 150 ലക്ഷം രൂപ

പദ്ധതിയേതരം : 65.34 ലക്ഷം രൂപ

55. അന്താരാഷ്ട്ര നാടകോത്സവത്തിനായി കേരള സംഗീതനാടക അക്കാഡമിക്ക് പദ്ധതിയിനത്തിൽ 70 ലക്ഷം രൂപയും ജീവനക്കാർക്ക് ശമ്പളപരിഷ്ക്കരണം നടപ്പിലാക്കുന്നതിന് പദ്ധതിയേതരയിനത്തിൽ 8 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2205-00-102-66—കേരള സംസ്ഥാന ചലച്ചിത്ര അക്കാഡമി ധനസഹായം

ബഡ്ജറ്റ് വിഹിതം : പദ്ധതിയിനം : 200 ലക്ഷം രൂപ

പദ്ധതിയേതരം : 192.74 ലക്ഷം രൂപ

56. 2011-12 സാമ്പത്തിക വർഷം അക്കാഡമിക്കായി വകയിരുത്തിയിട്ടുള്ള തുക അക്കാഡമി തുടർന്ന് വരുന്ന പദ്ധതി പ്രവർത്തനങ്ങൾക്ക് തികച്ചും അപര്യാപ്തമാണ്. ആയതിനാൽ 16-ാമത് അന്തർ ദേശീയ ചലച്ചിത്രമേളയുടെ നടത്തിപ്പിനായി 300 ലക്ഷം രൂപ തലസ്ഥാന നഗരിയിൽ അക്കാഡമി ആസ്ഥാന മന്ദിരവും തിയേറ്റർ കോംപ്ലക്സും പണിയുന്നതിന് 5 കോടി രൂപ ദേശീയ നിലവാരത്തിലുള്ള ഫിലിം ഇൻസ്റ്റിറ്റ്യൂട്ടിനായി

2 കോടി രൂപ എന്നിങ്ങനെ പദ്ധതിയിനത്തിൽ അധികമായി 110 കോടി വകയിരുത്തണമെന്ന് സമിതി ശുപാർശ ചെയ്യുന്നു.

2205-00-104-99—സംസ്ഥാന പുരാതന ഗ്രന്ഥ ശേഖരം

ബഡ്ജറ്റ് വിഹിതം : പദ്ധതിയിനം : 100 ലക്ഷം രൂപ

പദ്ധതിയേതരം : 358.03 ലക്ഷം രൂപ

57. സംസ്ഥാന ആർക്കൈവ്സ് വകുപ്പിന് പുരാതനകളുടെ സംരക്ഷണത്തിനും പുരാതനകളുടെ ഡിജിറ്റലൈസേഷൻ പ്രവർത്തനത്തിനുമായി പദ്ധതിയിനത്തിൽ 50 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2205-00-107-99—ആർട്ട് മ്യൂസിയം ഉൾപ്പെടെയുള്ള മ്യൂസിയം

ബഡ്ജറ്റ് വിഹിതം : പദ്ധതിയിനം : ഇല്ല.

പദ്ധതിയേതരം : 955.99 ലക്ഷം രൂപ

58. തിരുവനന്തപുരം തൃശൂർ മൃഗശാലകളിൽ മൃഗങ്ങൾക്ക് ഭക്ഷണസാധനങ്ങൾ വാങ്ങുന്നതിനായുള്ള 24-സാധനസാമഗ്രികൾ എന്ന ശീർഷകത്തിൽ വകയിരുത്തിയിരിക്കുന്ന തുക സാധനസാമഗ്രികളുടെ വില ക്രമാതീതമായി വർദ്ധിച്ചുകൊണ്ടിരിക്കുന്ന സാഹചര്യത്തിൽ തീർത്തും അപര്യാപ്തമാണ്. ആയതിനാൽ ഈ ശീർഷകത്തിൽ 50 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

59. ജലത്തിന്റെ ഉപഭോഗം വളരെ കുടുതലുള്ള ഈ വകുപ്പിൽ കുടിശ്ശിക തീർക്കുന്നതിനായി '05-1-വെള്ളക്കരം' എന്ന ശീർഷകത്തിൽ 100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

60. '05-2-വൈദ്യുതി ചാർജ്ജ്' എന്ന ശീർഷകത്തിൽ അനുവദിച്ചിരിക്കുന്ന തുക അപര്യാപ്തമായതിനാൽ 4 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

61. വൈദ്യുതി ഉപഭോഗം കുറയ്ക്കുന്നതിന്റെ ഭാഗമായി സോളാർ പാനലുകൾ ഉപയോഗിച്ച് മ്യൂസിയം കോമ്പൗണ്ടിലും മൃഗശാലയിലും യാർഡ് ലൈറ്റിംഗ് സംവിധാനം ഏർപ്പെടുത്തുവാൻ നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

2205-00-800-76—വിവിധോദ്ദേശ സാംസ്കാരിക സമുച്ചയ സംഘം ധനസഹായം

ബഡ്ജറ്റ് വിഹിതം : പദ്ധതിയിനം : 45 ലക്ഷം രൂപ

പദ്ധതിയേതരം : ഇല്ല

62. കേരളത്തിലെ കലാസാംസ്കാരിക പ്രവർത്തനങ്ങൾ ഏകോപിപ്പിച്ച് അവയുടെ സംരക്ഷണത്തിനും പ്രചരണത്തിനും വേണ്ടി ആരംഭിച്ച മൾട്ടിപർപ്പസ് കൾച്ചറൽ കോംപ്ലക്സിന് ദേശീയ തലത്തിൽ ക്ലാസിക്കൽ ഡാൻസ് സെമിനാർ, മൂദ്ര ഫെസ്റ്റിവൽ, താളംഫെസ്റ്റിവൽ, വിദ്യാർത്ഥികൾക്കായി ഓപ്പൺസ്കൂൾ സജ്ജീകരണം, മാമ്പഴക്കാലം-അവധിക്കാലക്ലാസ്സുകൾ എന്നിവ സംഘടിപ്പിക്കുന്നതിനും ജീവനക്കാരുടെ

ശമ്പളം, വെള്ളക്കരം, മറ്റ് ഓഫീസ് ചെലവുകൾ എന്നിവയ്ക്കുമായി നടപ്പു സാമ്പത്തിക വർഷം വകയിരുത്തിയിരിക്കുന്ന തുക അപര്യാപ്തമായതിനാൽ പദ്ധതിയിനത്തിൽ 75 ലക്ഷം രൂപയും പദ്ധതിയേതര ഇനത്തിൽ 30 ലക്ഷം രൂപയും അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2205-00-800-74—സംസ്ഥാന പുരാവസ്തു ഇൻസ്റ്റിറ്റ്യൂട്ട്-കലാ ചരിത്ര സംരക്ഷണം

ബഡ്ജറ്റ് വിഹിതം : ഇല്ല

63. ഈ ശീർഷകത്തിൽ തുകയൊന്നും വകയിരുത്തിയിട്ടില്ലാത്തതിനാൽ കാലക്രമത്തിൽ ഈ ശീർഷകം തന്നെ ഇല്ലാതാകുന്ന സ്ഥിതിയുണ്ടാകും. ആയതിനാൽ തൃപ്പൂണിത്തുറ ഹിൽ പാലസ് പരിസര സംരക്ഷണം, ഡിയർ പാർക്ക് പരിപാലനം എന്നിവയ്ക്കായി പദ്ധതിയിനത്തിൽ 70 ലക്ഷം രൂപയും, നിലവിലുള്ള കോഴ്സുകളുടെ നടത്തിപ്പ്, ലാബ് വികസനം, ലൈബ്രറി വികസനം, കുട്ടികളുടെ പാർക്കിന്റെ പുനരുദ്ധാരണം എന്നിവയ്ക്കായി പദ്ധതിയേതര ഇനത്തിൽ 130 ലക്ഷം രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2205-00-800-73—സാംസ്കാരിക സ്ഥാപനങ്ങളിലെ ജീവനക്കാർക്കുള്ള പെൻഷൻ-ധനസഹായം

ബഡ്ജറ്റ് വിഹിതം : പദ്ധതിയിനം : ഇല്ല

പദ്ധതിയേതരം : 331 ലക്ഷം രൂപ

64. സാംസ്കാരിക സ്ഥാപനങ്ങളിൽ നിന്നും സാഹിത്യ അക്കാഡമി, ലളിതകലാ അക്കാഡമി എന്നിവയിൽ നിന്നും വിരമിച്ചവർക്കുള്ള പെൻഷൻ നൽകുന്ന ടി ശീർഷകത്തിൽ ഈ സാമ്പത്തിക വർഷം വകയിരുത്തിയിരിക്കുന്ന തുകയ്ക്ക് പുറമേ പദ്ധതിയേതര വിഹിതമായി 119 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

ഇലക്ട്രിക്കൽ ഇൻസ്പെക്ടറേറ്റ്

2810-00-800-94—മീറ്ററിന്റെ നിലവാരം പരിശോധിക്കുന്ന ലബോറട്ടറി ആയുനീകരിക്കൽ

ബഡ്ജറ്റ് വിഹിതം : പദ്ധതിയിനം : 130 ലക്ഷം രൂപ

65. ഇലക്ട്രിക്കൽ ഇൻസ്പെക്ടറേറ്റ് വകുപ്പിന്റെ കീഴിൽ പ്രവർത്തിക്കുന്ന ലബോറട്ടറികളിൽ നാഷണൽ അക്രഡിറ്റേഷൻ ബോർഡും ഇന്ത്യൻ സ്റ്റാന്റേർഡ് ബോർഡും നിഷ്കർഷിച്ചിട്ടുള്ള നവീകരണ പ്രവത്തനങ്ങൾ നടത്തുന്നതിനായി 130 ലക്ഷം രൂപയാണ് വകയിരുത്തിയിട്ടുള്ളത്. മേൽപ്പറഞ്ഞ നിലവാരത്തിൽ ലബോറട്ടറി നവീകരിക്കുന്നതിലേക്കായി 270 ലക്ഷം രൂപ അധികമായി ആവശ്യമാണ്. കൂടാതെ ഒൻപതു ജില്ലകളിൽ മാത്രമാണ് നിലവിൽ മീറ്റർ ടെസ്റ്റിംഗ് ലബോറട്ടറികൾ ഉള്ളത്. അവശേഷിക്കുന്ന 5 ജില്ലകളിൽ കൂടി ഇത്തരം ലബോറട്ടറികൾ സ്ഥാപിക്കുക എന്നത് അനിവാര്യമാണെന്ന് സമിതി മനസ്സിലാക്കുന്നു. ഇതിലേക്കായി ഒരു ലബോറട്ടറി സ്ഥാപിക്കുന്നതിന് 40 ലക്ഷം രൂപ നിരക്കിൽ 2 കോടി രൂപ ആവശ്യമാണ്. മേൽപ്പറഞ്ഞ ആവശ്യങ്ങൾ നിറവേറ്റുന്നതിനായി ബഡ്ജറ്റ് വിഹിതത്തിനു പുറമേ 330 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

എനർജി മാനേജ്മെന്റ് സെന്റർ

2810-00-800-93—എനർജി മാനേജ്മെന്റ് സെന്റർ ധനസഹായം

ബഡ്ജറ്റ് വിഹിതം : പദ്ധതിയിനം : 120 ലക്ഷം രൂപ

പദ്ധതിയേതരം : 43.11 ലക്ഷം രൂപ

66. വ്യവസായങ്ങളിലെ ഊർജ്ജസംരക്ഷണ പരിപാടികൾ, എനർജി ഓഡിറ്റ് പഠനോപകരണങ്ങൾ, ഇ.എം.സി.യുടെ നിലവിലുള്ള പശ്ചാത്തല വികസനം, ഇ.എം.സി.ലെ ഉദ്യോഗസ്ഥർക്കായുള്ള പരിശീലന പരിപാടികൾ, ഊർജ്ജ ക്ലീനിങ്, സ്കൂളുകളിലെയും കോളേജുകളിലേയും ഊർജ്ജസംരക്ഷണ പ്രവർത്തനങ്ങൾ, പൊതുജന ബോധവൽക്കരണ പരിപാടികൾ, ചെറുകിട ജലസേചന പദ്ധതികളുടെ നവീകരണം, എനർജി കൺസർവേഷൻ ഫണ്ട് തുടങ്ങി സെന്ററിന്റെ വിവിധ പദ്ധതി പ്രവർത്തനങ്ങൾക്കായി പദ്ധതിയിനത്തിൽ 395 ലക്ഷം രൂപയും സെന്ററിന്റെ ദൈനംദിന പ്രവർത്തനങ്ങളിലേക്ക് പദ്ധതിയേതര ഇനത്തിൽ 133.89 ലക്ഷം രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

കേരള നിയമസഭാ സെക്രട്ടേറിയറ്റ്,
തിരുവനന്തപുരം.
2011 സെപ്റ്റംബർ, 26.

പി. കെ. അബ്ദു റബ്ബ്,
ചെയർമാൻ,
സബ്ജക്റ്റ് കമ്മിറ്റി VI.